

ملا عبدالقدار بدایونی

(عہد اکبری کے ایک نامور مؤرخ اور ادیب)

اور ان کی کتاب نجات الرشید

غلام ربانی عزیز

ملا عبدالقدار بدایونی ، اکبری دربار کے ان مشاہیر فضلا سر ہیں ، جنہیں اپنے علم و فضل کی سفارش سر شاہی دربار میں رسائی حاصل ہوتی ۔ اور ہر چند کچھ عرصے کے بعد بادشاہ کے طور اطوار بدل گئے اور قدیم وضع کے لوگوں کیلئے ایسے نامساعد حالات میں وہاں نہ ہرنا مشکل ہو گیا ۔ لیکن اہل غرض کی دراندازیوں کے باوجود ملا صاحب کے وقار میں کوئی فرق نہ آیا ۔ بلکہ جب بھی انہوں نے بادشاہ سر گھر جانے کی رخصت طلب کی ، اکبر کو ان کی غیر حاضری شاق گزری ، اور اگر چار و ناچار درخواست کو پذیرائی عطا ہوئی بھی تو ساتھ ہی جلد واپسی کے بارے میں تاکید فرمادی ۔ مگر بارہا ایسا ہوا ، کہ گھر بار اور اہل و عیال کی محبت نے واپسی کا راستہ روک لیا ۔ ادھر سے تقاضے پر تقاضا ہونے لگا ۔ سوچتنے ، ثہیک ہر بادشاہ ولی نعمت ہر ، مجھے ان کی خوشنودی مزاج کا ضرور خیال ہونا چاہیئے ، لیکن خویش و اقارب کا اضطراب اور بال بچوں کے آنسو بھی تو نہیں دیکھئے جا سکتے ۔ جب دل پر پتھر رکھے کر پھر حاضر دربار ہوتے ، تو چند روز تک عرض و نیاز کی اجازت نہ ملتی ۔ لیکن ان کی کار گذاری کی نسوعیت ایسی تھی کہ بادشاہ کے دل و دماغ پر چھانٹے ہوتے تھے ، چنانچہ جب بھی کسی

علمی مہم کا موقعہ پیدا ہوتا - ملا صاحب کی طلبی ہوتی ، اور سابقہ فروگزاشتوں پر قلم عفو کھینچ دیا جاتا ۔

ملا صاحب کا خاندان اس عہد کر پڑھ لکھ لوگوں میں ممتاز حیثیت رکھتا تھا ، والد کا نام ملوك شاہ تھا - جو اپنے عہد کر نامور فضلا سے تھے - ہونہار فرزند نے شفیق باب کر دامن تربیت میں رسمی علوم میں دستگاہ بھیم پہنچائی - لیکن خوبی قسمت سے نرسے ملا نہ تھے - ادبی ذوق ایسا پایا تھا کہ جو لکھتے ، پڑھنے والا عش عش کر اٹھتا مولانا محمد حسین آزاد ، جو ملا صاحب سے اس لئے برم ہیں کہ زمانہ شناسی کر جوہر سے عاری تھے ، لکھتے ہیں :

« ان کی تاریخ مضمون و مقصد کے اعتبار سے اس قابل ہے کہ الماری کے سر پر تاج کی جگہ رکھی جائے » (۱) نظم میں بھی قلم لنگ نہ تھا - قادری تخلص تھا - بعض اوقات اچھا شعر نکال لیتے - گانج بجانج کا شوق بھی تھا - شترنج بھی کھیلتے ، گویا مرد ہزار شیوه تھے -

کچھ عرصہ شیخ مبارک کے حلقة درس میں بھی شامل رہے تھے ، اس لحاظ سے ابوالفضل اور فیضی کے ہمدرس تھے - ہر چند بعد میں ، اختلاف مسلک کی بنا پر باہمی گرم جوشی کی آب و تاب ماند پڑ گئی تھی - لیکن ہمدردی اور خیر خواہی کا رشتہ مدة العمر قائم رہا ، ایک دفعہ کا واقعہ ہے کہ ملا صاحب بے اجازت وطن آئے ، اور بیمار پڑ گئے ، ہر چند انہیں واپسی کی جلدی تھی ، اور دوست احباب کے خطوط نے تانتا باندھ رکھا تھا ، کہ جلد از جلد واپس آؤ ، لیکن بیماری نے ہلنے نہ دیا - بعد از خرابی بسیار حاضر دربار ہوئے ، طویل توقف کی وجہ بیان کی ، اعیان شہر کی تحریری تصدیق اور حکیم کا سرثیفیکیت بھی پیش کیا ، لیکن بادشاہ کا ملال دور نہ ہوا ، اور حاضری خدمت سے روک دینے لگئے - فیضی ان دنوں دکن کی سفارت پر تھے ، ہمدرس دیرینہ کی پریشان خاطری کا علم ہوا ، تو دل بھر آیا - چنانچہ بادشاہ

کو ایک عریضہ سفارش لکھا ، ملا صاحب کے علم و فضل ، حسن خدمت اور
وابستگی دربار کا ذکر کر کر درگزر کی التماس کی ، بادشاہ بھی اب ٹھنڈا پڑ
گیا تھا - قدردان تھا - مقصد انتباہ تھا - وہ پورا ہو چکا تھا - اب منه بسورنے
میں کیا دھرا تھا - چنانچہ خطا معاف ہوتی اور دربار میں آئی جائز کی اجازت
مل گئی ، لیجینے ، سفارشی عرضداشت کر کچھ فقرے آپ بھی پڑھ لیجینے .
دو شکستہ نوازا ، ملا عبد القادر اهلیت تمام دارد ، و علوم رسمی
آنچہ ملایان ہند می خوانند ، خواندہ و پیش ابھی کسب فضیلت
کرد - و قریب به سی و هفت سال می شود ، کہ بنده او را می دام
بفضیلت علمی طرح نظم و سلیقہ انشای عربی و فارسی و
چیزی از نجوم ہندی و حساب - یاد داشت ، درہمہ وادی و
وقوف در نفمة ولایت و ہندی وخبری از شطرنج صغیر و کبیر
کرده - باوجود بھرہ مند بودن از ہمه فضائل ، بھی طمعی و
قناعت و کم تردد نمودن و راستی و درستی و ادب اخلاق و
عقیدت بدرگاہ بادشاہی موصوف است » (۲)

ترجمہ :

(شکستہ نوازا - ملا عبد القادر بڑی اہلیتوں کے مالک ہیں ، اور تمام وہ
علوم جو ہندوستان کے علماء پڑھتے آئی ہیں ، انہوں نے بھی پڑھ ہیں - اور
میرے والد کے حلقة درس میں شامل تھے - میں انہیں گزشتہ ۳۷ برس سے
جانتا ہوں - علمی فضائل کے ساتھ نظم کہنے ، فارسی اور عربی نثر نویسی
کے علاوہ جوشن اور حساب میں بھی صاحب استعداد ہیں - نیز ایرانی اور
ہندوستانی موسیقی اور شطرنج کبیر و صغیر ہر دو کے رموز و غواص کو
جانچ ہیں - باوجود ان اوصاف مذکورہ کے وہ لالج سے بیکھرے ہیں ، مزاج میں
قناعت ہے ، معاملات دنیا سے بے اعتباً سر ہیں ، اور راستی ، درستی عمل
اور ادب ، آداب سے واقف ہیں - اور سب سے بڑھ کر یہ انہیں ذات

ہمایونی سر عقیدت اور اخلاق ہے ۔

اس مبنی بر اخلاص درخواست کر الفاظ سر صاف ظاہر ہوتا ہے ، کہ باوجود اس ذہنی بعد کر ، جس کا بیچ اکبر کر دین الہی نے بویا تھا ۔ معاشرتی موالات کا سلسلہ اور دیرینہ رفاقت کا رشتہ علیٰ حالہ قائم تھا ، ورنہ فیضی کو کیا پڑی تھی ، کہ اتنے دور و دراز مقام سر اس پہنچ میں ثانگ اڑاتا۔ ملائی بدايونی ان لوگوں سر تھے ، جو اکبر کی اسلام دشمن روشن سر بیزار اور ان ہمراہان غلط اندیش کر خلاف ، جو اس رنگ میں رنگ ہونئے تھے ، سراپا احتجاج تھے ، شیوه ابناۓ روزگار ہے ، کہ پسند و ناپسند پر ہزار پھرے بٹھائیں ۔ دل کی بات زبان پر آ ہی جاتی ہے ۔ قیاس چاہتا ہے کہ ملا صاحب بھی جو کچھ سوچتے ہونگے ، خلوت و جلوت میں اس کا اظہار ضرور ہوتا ہوگا ۔ اور فتنہ پسند طبیعتیں نمک مرج لگا کر بات کا بتنگر بنا دیتی ہونگی ۔ اکبر سنتا ہوگا ۔ تو تملما ائمہا ہوگا ، لیکن ان کی علمی خدمات کا حسین مرقع شفیع بن کر سامنے آ جاتا ہو گا اور جذبہ معارف پروری بادشاہ کو یہ بس بنا دینا ہوگا ۔

جب تک دربار کی فضا میں مذہب کا طوطی بولتا رہا ، علماء کی پانچوں گھی میں تھیں ۔ بادشاہ ناتجزیہ کار اور خام ذہن تھا ۔ گویا جاہ پرست علماء کے ہاتھوں میں موم کی ناک تھا ، جدھر چاہتے مروڑ دیتے ، ان دنوں دربار کا معمول تھا کہ اکثر مذہبی مسائل پر مباحثہ ہوتے اور عاقبت نا اندیش علماء ہیکڑی جتناۓ اور مقابل کو ذلیل کرنے کی خاطر جو منہ میں آتا کہہ دیتے ، بادشاہ اس باب میں لاشی محض تھا ۔ گونگا بنا سنا کرتا ۔ جب رفتہ رفتہ نوبت نقل سر عقل تک پہنچی تو اکبر کو بھی اظہار رائج کا موقعہ ملتا ۔ اور اکثر ایسا ہوتا کہ اس میدان میں ہ ظل الہی ۔ کا پله بھاری رہتا ۔ اور علماء جہینپ کر خاموش ہو جاتے ۔

اکبر کو تخت نشین ہونئے پندرہ برس ہو چکرے تھے ، اس اتنا میں اس کے

مشاهدے نے اسی جاہ طلب علماء سے متنفر کر دیا تھا - چونکہ ان پڑھتھا - اور مبادیات اسلام سے قطعاً نابلد ، مناظرین کی باہمی نوک جھونک میں ، لا علمی اس کی زبان پر تالا لگا دیتی ، علماء کی زبان درازی اور اپنی بی بسی پر کڑھتا - چنانچہ اس احساس نے اس کے دل میں اسلام کے خلاف بلا کی نفرت بھر دی اور آخر وہ دن آ گیا کہ بادشاہ کے پناہ جذبہ انتقام نے مذہب کو دیس نکالا دے دیا - اگر اکبر کی نفسیات کا بہ نظر غائر مطالعہ کیا جائے ، تو صاف دکھانی دیتا ہے ، کہ اسلام کے خلاف اس کا سارا عناد اسی نامبارک جذبی کی کارستانی تھا جو گزشتہ پندرہ برس سے اس کے دل کی گھرائیوں میں پرورش پا رہا تھا - وہ علماء کے قال اقوال کو سمجھنے کی استعداد سے محروم تھا - علمی مناظروں میں بت بنا بیٹھا رہتا ، اور جوں جوں اپنی علمی بی بضاعتی پر غور کرتا ، احساس کمری کی دھار تیز تر ہوتی جاتی اور یوں اس کا دماغ اس ادھیز بن میں لگ جاتا ، کہ کیونکر کوئی ایسی سبیل پیدا ہو کہ اسی اس ذہنی کوفت سے جس نے اس کے سکون قلب کو غارت کر رکھا ہے ، نجات حاصل ہو - اس لحاظ سے دین الہی کی بدعت اس کی اپنی شکست خورده ذہنیت کی حیله گری اور طبیعت کی کرشمہ سازی تھی - گویا جس دین کے علمی مباحثوں کو سمجھنے کی اہلیت سے وہ عاری تھا اس دین کو اس کی قلمرو میں رہنے کا کوئی حق نہ تھا - یار لوگوں کو اور کچھ نہ سوجھی تو ابوالفضل اور فیضی کو ہدف بنالیا . حالانکہ وہ تو صرف بادشاہ وقت کی ہاں میں ہاں ملانے کے گنہگار تھے ، اور یہ وہ قصور تھا جس میں اکثر و بیشتر امرا اور علماء ملوث ہو چکے تھے ، اسی کھنیر ہیں ، طوبیلے کی بلا ، بندر کے سر تعظیمی سجدہ ، اکبری انتقام کی انتہائی گھناونی شکل تھا جو دین الہی اکبر شاہی میں داخل ہے کی لازمی شرط تھی - چنانچہ ڈھلمل یقین علماء کی ایک اچھی خاصی تعداد ، جو معمولی معمولی باتوں پر ایک دوسرے کی تکفیر پر اتر آتے ، اسلام سے قطع تعلق کر کے اکبری رعونت کے

سامنے سجده ریز ہو گئی ، جس سے اس کی مجروح انانیت کو بڑی مسرت ہوتی - ملا عبدالقدار اور اس قماش کر کچھ اور لوگ مغتنمات سے تھے ، اگرچہ اس طوفان کفر ولادینی کر آگئے بند باندھنا ، جب کہ آفے کا آوا بگر چکا ہو ان کے بس کی بات نہیں تھی - لیکن ان کی استقامت سے ، عوام کی ڈھارس بندھ جاتی کہ کفر کر اس گھٹائوب اندر ہیرے میں وہ روشنی کی ایک کسرن تھے ، ایک دفعہ ملا صاحب برائے رخصت حاضر ہوئے ، بادشاہ رضا مند نہ تھا ، خواجہ نظام الدین نے بھی سفارش کی ، بصد مشکل اجازت ملی تو صدر جہاں نے دو دفعہ کہا ، .. سجدہ کن ، .. لیکن ان سے نہ ہو سکا ، یہ خود تو بی مزا ہوئے ہی تھے ، انکار سے بادشاہ کو بھی بدمزہ کر دیا - حق یہ ہے ، کہ ایسے نازک موقع پر ثابت قدمی دکھانا بڑی جان جو کھوں کا کام ہے ، اور اس امتحان میں صرف وہی شخص کامیاب ہو سکتا ہے جسے خدا پر کامل یقین ہو اور اس کی رضا کی خاطر جان پر کھیل جائز سے دریغ نہ کرے -

اکبر کے عہد تک یہ دستور چلا آ رہا تھا - کہ مسلمان سلاطین ، دین کے کشوؤین شمار ہوتے تھے ، نتیجتاً مسلمان عوام کی زندگی میں اسلام کی ایک جھلک ہر جگہ دیکھی جا سکتی تھی ، جب اکبر کے بی دینی کے صدقے میں دربار کا چلن بگڑا ، تو ہندوؤں نے ، جو بھرے بیٹھے تھے ، موقع سے پورا پورا فائندہ اٹھایا ، دست درازی اور تشدد پر اتر آئے اور مار دھاڑ کے مظاہرے روز مسرہ کا معمول بن گئے ، مسجدیں اجڑنے لگیں ، قرآن پڑھنا اور اذان دینا ممنوع قرار پایا ، یہ سلسلہ اتنا پھیلا ، کہ مسلمان امرا نے بچوں کا ختنہ کرانا چھوڑ دیا ، اور مرنے جینے کے سارے نقشے نے ہندوانہ چادر اوڑھ لی ، ہر بات پر مسلمانوں کی بھد اڑانی جاتی تاکہ احساس کمتری کا شکار ہو کر اسلام سے رشتہ توڑ لیں - نوبت یہاں تک پہنچ گئی ، کہ چیرہ دستون نے ، مسلمان عورتوں کو زبردستی گھروں میں ڈال لیا - ان بچاروں میں اتنی سکت

نه ره گئی تھی کہ دم ماز سکیں ، گویا اس گھر کے چراغ نے جلا کر بہسم کر دیا تھا - ہمارا اندازہ ہر ، کہ ان ہی ناگفتشی حالات نے ، ملا صاحب کی مسلی غیرت میں تحریک پیدا کی - اور ان کے سحر نگار قلم نے اس کتاب کو جنم دیا اگرچہ خود ملا صاحب کی اپنی تصریح کے مطابق ۔ جو درج ذیل ہر - اس خیال کی تصدیق نہیں ہوتی - لیکن مولانا آزاد اس باب میں ہمارے ہم نوا ہیں : ملا صاحب لکھتے ہیں :

» یکی از اصحاب رفتہ و ارباب مکتبت لایزال کاسمه (۳) نظام الدین احمد ، کہ صورتش لطف مجسم و حقیر را رسم اخلاص با و مستحکم بود ، طوماری داد مشتمل بر ایراد عیوب دل و آفات نفس از قلیل و کثیر و محتوى بر بعضی از افراد گناہان صغیرہ و کبیرہ ، و فرمود کہ چون ذکر این جرائم و کبائر ذمائم کہ دانستن آن از عظایم عزایم است ، اینجا بر سبیل اجمال است ، به تفصیل و دلیل باید کہ پارہ دیگر اضافہ ساختہ منشا و مأخذ آن ہا را درمیان ایجاز مخل و اطناب ممل بیان کنی ، تاشاید کہ این جمع موجب نفع تام برائی عام شود ، و حق سبحانہ باآن واسطہ اجتناب از امور ناصواب روزی فرماید «

(ترجمہ)

باڈشاہ کے رفیع المرتبت اور ذی اقتدار مقربین میں سے ایک صاحب نے ، جو اپنے نام (نظام الدین احمد) کی طرح غیر فانی اوصاف کے مالک ہیں ، اور جن کی ذات سراپا خلوص ہے - اور مجھے جن کی ذات سے اخلاص اور عقیدت ہے) ایک دفعہ چند اوراق عطا فرمائے ، جن میں دل کی بیماریوں اور نفس کی چھوٹی بڑی خرابیوں کا ذکر تھا - اور بعض صغیرہ اور کبیرہ گناہوں کا تذکرہ تھا ، مجھے سر کہنے لگے ، چونکہ ان جرائم اور برائیوں کا ذکر ، جن سے واقفیت از بس اہم ہے - ان اوراق میں بالاجمال ہوا ہے ، اسی لئے آپ کو چاہئیے ، کہ آپ اسرے ذرا تفصیل سے ، بیان کر کے دلائل

وبراہین سے اس کی توثیق فرمائیں، اور ان کے مأخذ اور منابع ایسے انداز سے بیان کریں، کہ نہ تو وہ اتنا مختصر ہو، کہ وضاحت مطلب سے قاصر رہے اور نہ اتنا مفصل ہو کہ پڑھنے والا اکتا جائز۔ ممکن ہے، یہ مجموعہ عوام کے لئے باعث خیر و برکت ہو، اور اس وسیلے سے ہم برسے کاموں کے ارتکاب سے بچ جائیں بفضلہ و منه۔

اس کے بارے میں مولانا آزاد لکھتے ہیں :

”یہ مصنفوں کے معمولی بہانے ہیں در حقیقت کتاب مذکور میں ان مسائل کی تفصیل ہے، جسون دنوں علمائے دین دار اور اکبری دربار میں اختلافی شمار ہوتے تھے“ (۲)

مطلوب کتاب پر نظر ڈالنے سے معلوم ہوتا ہے، کہ فاضل مصنف نے اسلامی معاشرے کے ایک ایک پہلو پر بالتفصیل بحث کی ہے۔ اور کوئی معمولی سے معمولی بات بھی ایسی نہیں جس پر انہوں نے اظہار خیال نہ کیا ہو: مثلاً فصل اول در گناہان کبیرہ، جن میں شہادت دروغ (جهوٹی گواہی)، سوگند دروغ (جهوٹی قسم)، ترک صلوٰۃ (نماز نہ پڑھنا) اور ترک زکوٰۃ (زکات نہ دینا) بھی شامل ہیں۔

فصل دوم درکبائر منجر ہے کفر (وہ کبیرہ گناہ جو کفر تک لے جاتے ہیں) اس میں چوٹی موثی چالیس ذیلی فصلیں ہیں، جن میں مندرجہ ذیل امور بھی مندرج ہیں :

- ۱۔ کاہن را باور داشتن (کاہن کی بات مانتا) ۲۔ غلو در علم فلسفہ کردن (حصول علم فلسفہ میں حد سے پڑھنا) ۳۔ کافران، را راز دار ساختن (کافروں کو راز دار بنانا) ۴۔ عادت کسفار بجا آوردن (کفار کی عادتیں اپنانا) ۵۔ کتب پیشمنیان خواندن (پہلے لوگوں کی کتابیں پڑھنا) ۶۔ سب دھر کردن (زمانے کو برا بھلا کھنا) ۷۔ تعظیم اهل بدعت (بدعتیوں کی عزت کرنا) ۸۔ ناسیساً منع (خدا کی ناشکری) ۹۔ غلو در مسئلہ قضا و

قدر (مسئلہ تقدیر پر غیر ضروری بحث) ۱۰- استہزانی مسلمانوں سے تمسخر) ۱۱- بسم اللہ بر حرام خواندن (حرام چیز پر بسم اللہ پڑھنا) ۱۲- معنی قرآن بے علم گفتئی (بغیر از علم قرآن کمی معنی بیان کرنا)

فصل سوم ، اس فصل میں بھی چالیس ذیلی فصلیں ہیں - جو احکام شرعیہ کی عدم پابندی سے شروع ہو کر "مردگان را دشنام دادن" پر ختم ہوتی ہیں ، ابتدائی پانچ فصلوں میں احکام شرعیہ سے عدم مبالغات کا ذکر ہے ، بعدہ اخلاقی عیوب کا شمار ہے جو قمار بازی اور راہ زنی سے لے کر چاپلوسی ، غیبت ، بدگمانی اور رشوت خوری وغیرہ افعال پر مشتمل ہیں ۔

فصل چہارم حقوق اللہ کمی بارے میں ہے ، اس میں بھی چالیس ذیلی فصلیں ہیں ، جن میں روزمرہ کمی معمولات کا ذکر ہے ، مشاء برهنہ بہ حمام در آمدن (حمام میں تنگرے داخل ہونا) در سوراخ بول کردن (سوراخ میں پیشاب کرنا) درخت سایہ دار را بریدن (سایہ دار درخت کو کاثنا) ، تاخیر در ادائی قرض (قرض ادا کرنے میں دیر کرنا) شکون گرفتن (فال لینا) بہ پدران فخر کردن (نسب پر فخر کرنا) اور جزع و فزع وغیرہ ۔

فصل پنجم میں ان جرائم کا ذکر ہے ، جو منافی مروت ہیں - یہ فهرست بھی چالیس ذیلی فصلوں پر مشتمل ہے ، جن میں مندرجہ ذیل عنوان بھی شامل ہیں :

- ۱ ناخن دراز گذاشتن (ناخن پڑھانا) ۲ ریش تراشیدن (ڈاڑھی منڈانا)
- ۳ ابرو تراشیدن (بھویں صاف کر دینا) ۴ مساواک ترک کردن (مساواک نہ کرنا)
- ۵ جامہ ابریشم پوشیدن (ریشمی کپڑے پہتنا) ۶ شراب کشیدن (شراب کشید کرنا) ۷ نرد باختن (چوسر کھیلنا) ۸ حیله آموزی (مکر و فریب)
- ۹ یسرود از زن بیگانہ شنیدن (غیر محروم عورت کا راگ یا گانا سنتنا)
- ۱۰ بستن شارع عام (شاہراه کو روک دینا) ۱۱ زدن زیردستان (کمزوروں کو ستانا) ۱۲ رنجانیدن همسایہ (همسایہ کو دکھ دینا)

فصل ششم در جرائم دیگر ، اس کجے ذیلی فصولوں کی تعداد بھی چالیس
ہے - ان جرائم کی فہرست میں امور ذیل بھی مذکور ہیں :

- ۱ پیران را اہانت کردن (بوڑھوں کی توہین) ۲ طفلان را زدن (بچوں کو
بیٹھانا) ۳ سائل را زجر کردن (منگھتے کو دھتکارنا) ۴ فحش گفتن (گالی بکنا)
۵ ترک دوستی کردن (تعلقات دوستی ختم کر دینا) ۶ دربروی فقیر بستن
(فقیر کو آتا دیکھ کر دروازہ بند کرنا) ۷ فقیر را رنجانیدن (فقیر کو دکھ دینا)
۸ پلیدی در راه انداختن (راہ میں غلاظت پھینکنا)

فصل هفتم دریابان چھل خطہا نی کے جملہ تقسیرات است ، اس فصل میں
بھی چالیس ذیلی فصلیں ہیں - ان فصول میں بعض ایسر عنوان بھی ہیں ،
جن کا نام تو مصنف نے لکھ دیا ، لیکن بحث نہیں کی ، چنانچہ خود لکھتے
ہیں :

” وچون عجالۃ اکثر درسفر نوشته شدہ وکتابہا در نظر بند اگر بعضی را
دلیل مذکور نہ شود ، معذور باید داشت ، و اگر ناظران به درج ساختن
آن ممنون سازند ، ان اللہ لا یضيع اجر المحسنين ”

(ترجمہ)

اور چونکہ یہ اوراق (کتاب) دوران سفر میں جلدی میں لکھئے گئے ہیں ،
اور کوئی کتاب پیش نظر نہ تھی ، اگر کسی بات کی دلیل بیان نہیں ہو
سکی ، تو معذور سمجھا جائے ، اور اگر ناظرین (قاری) حضرات ان
دلائل کا ذکر فرما دیں ، تو عندالله ماجور ہونگے -

خاتمه در توبہ و قبول آن ، اس میں اولاً صوفیا کے چند طائفوں کا ذکر کر
کے دنیا کی بیٹائی اور ناپانداری پر کم و بیش سولہ تمثیلات بیان کی ہیں ،
اور مختلف حکایات بیان کر کے مفید مطلب نتائج اخذ کئے گئے ہیں -

مصنف کا طریق بحث یہ ہے ، کہ اولاً وہ بے شرط ضرورت زیر بحث
عنوان کی تعریف بیان کر کے اس کی وضاحت کرتے ہیں ، پھر قرآن کریم کی

آیات اور رسول کریمؐ کی احادیث لا کر اس پر عمل پیرا ہونے یا اس سے اجتناب کی تاکید کرتے ہیں ، اور چونکہ انہیں قرآن اور حدیث پر پورا پورا عبور حاصل ہے ، اس لئے وہ ہر عنوان کے تحت موزوں آیات اور احادیث درج کرتے جاتے ہیں ، اور جہاں ضرورت پڑتی ہے ، بہ غرض مزید وضاحت ، سلف صالحین کے اقوال نیز تمثیلات اور حکایات سے بھی امداد لیتے ہیں ، فاضل مصنف نے اس باب میں اتنا اهتمام کیا ہے ، کہ اسلامی اوامر و نواہی میں سے کوئی بات بھی ان کی نظر سے اوجہل نہیں رہ سکی ، بلکہ اگر یہ کہا جائے ، کہ ان اوراق میں انہوں نے اسلامی معاشرے کے مالہ و مسائلیہ کو سمیٹ کر رکھ دیا ہے ، تو اس میں ذرا مبالغہ نہ ہو گا ۔

مزید بران ہندوستانی معاشرے کے ایسے آداب جہنیں اسلامی زاویہ نگاہ سے مستحسن نہیں سمجھا جاتا ، فاضل مصنف نے ان پر اپنی طرف سے معقول دلائل پیش کر کے حقیقت کو دل نشین کرنے کی کامیاب کوشش کی ہے۔ اس اهتمام سے اندازہ لگایا جا سکتا ہے ، کہ ملا صاحب کو اس تصنیف کی تسویہ کے دوران میں تصنیفی ذمہ داری کا کتنا شبدید احساس تھا ۔ چنانچہ بعض اوقات وضاحت عنوان کے لئے ایسی ایسی لذید حکاتیں لکھے جاتے ہیں ۔ کہ یہ اختیار داد دینے کو جی چاہتا ہے ، مثلاً سیرو پیاز خام خوردن کے ذیل میں لکھتے ہیں :

”می گویند کہ روزی قدوة العارفین ختم خلفانی خواجگان نقشبندیہ به خدمت مولانا زین الدین بہدائی قدس اللہ ارواحہم طعامی می کشیدند ، کہ درآن سیرو پیاز بود ، یکی از محتسبان قندهار کہ در تعصیب و ترہد یگانہ روزگار بود ، از اخوند پرسید ، کہ پیغمبر علیہ السلام سیرو پیاز خورده اند ، در بدیہہ فرمودند کہ روزی پیغمبر شوی تو ہم نہ خوری“

(ترجمہ)

(کہتر ہیں ، ایک دفعہ امام العارفین ، خواجگان نقشبندی کے آخری

خلیفہ ، مولانا زین الدین بھدانی کی خانقاہ میں دعوت طعام میں شریک تھے ، اور دستر خوان پر پیاز اور لہسن پڑا ہوا تھا ، قندھار کا ایک محتسب بھی جسے زاہد خشک کہنا چاہئے اس دعوت میں شریک تھا۔ اس نے امام العارفین سے دریافت کیا ، کہ آیا حضور اکرم صلی اللہ علیہ وسلم نے کبھی لہسن یا پیاز کھائی تھی۔ حضرت خواجه نے بلا تامل فرمایا۔ جس دن تمہیں پیغمبری مل گئی ، تم بھی نہ کھانا۔)

ذرا آگر چل کر امامت قومی بی رضای ایشان ، کر عنوان کر تحت لکھتے ہیں : (عوام کی رضا مندی کر بغیر امام بننا)

ہ نقل است ، کہ امیر المؤمنین علی رضی اللہ عنہ می فرمود ، من می خواہم ، کہ دو اسپ تیز دھمیشہ بر در من بستہ باشند تا بریکی سوار شوم و از جانی کہ مرا به امامت خوانند زود تر بکریزم - و بر دیگری بجا تی کہ برائی اذان گفتہ مرا طلبند خود را برسانم

(ترجمہ)

(منقول ہے کہ حضرت علی کرم اللہ وجہہ فرمایا کرتے ، میری خواہش ہے ، کہ دو تیز رفتار گھوڑے ہمیشہ میرے دروازے پر بندھ رہیں - تاکہ جہاں مجھی امامت کر لئے بلائیں ، میں ان میں سے ایک گھوڑے پر سوار ہو کر فوراً وہاں سے دور بھاگ جاؤں - اور جہاں مجھی اذان کہنے کو بلائیں دوسرے گھوڑے پر سوار ہو کر جہت وہاں جا پہنچوں۔)

ایک عنوان ہے ، ریش باقتن بہ مروارید و امثال آن اس سلسلے میں لکھتے ہیں : ڈاڑھی کر بالوں میں مروارید اور موٹی پرونا)

آورده اند ، کہ در زمانی کہ موسیٰ علیہ السلام سونی طور بہ مناجات می رفت ، زاہدی آمدہ نزد او نالیڈ و گفت ، مدت هفتاد سال است ، کہ بہ عبادت و ریاضت مشغولم ، در کار من هیچ کشاوی نمی شود ، نمی دانم کہ این سد باب نتیجه کدام فعل شوم من است ، چون موسیٰ علیہ

السلام از جانب او بدرگاه کبریا این التماس نمود . فرمان آمد که وی را بگو ، که تو همیشه به ریش خود در مانده ای و به آراستن آن مقیدی ، کاریکه برانی ما کرده باشی ، کجاست ، زاهد این جواب از رب الازباب شنید و او به کندن ریش شب و روز مشغول شد ، باز جواب شنید . که همه سروکارت به ریش افتاده ، وما از تو ناراضی ایم .

(ترجمہ)

(کمتر هیں ، کہ جن ایام میں موسیٰ علیہ السلام دعا و مناجات کیلئے کوہ طور کو جا رہے تھے . ایک راہب ان سرے ملنے آیا ، اور روکر کہنے لگا کہ میں گزشتہ ستر سال سرے عبادت اور ریاضت میں مشغول چلا آ رہا ہوں . لیکن میری مشکل ہے ، کہ حل ہی نہیں ہوتی . نہ معلوم در رحمت کی بندش میری کس کوتاہی کی سزا ہے - جب موسیٰ علیہ السلام نے جناب باری میں یہ درخواست پیش کی تو ادھر سرے فرمان نازل ہو - اسے کہہ دو ، توہر وقت اپنی ڈاڑھی کرے بنائے سنوارنے میں لگا رہتا ہے ، بتا تو سہی ، کہ تو نے ہماری خوشنودی کرے لئے کون سا کام کیا ہے - جب راہب کو اس کا علم ہوا ، تو اس نے ڈاڑھی کو نوچنا شروع کر دیا ، اور دن ہو کہ رات ، اس کام میں مصروف رہتا - اس اثنا میں پھر ادھر سرے ندا آئی - اب بھی تو اپنے پرانے شغل سرے باز نہیں آیا ہم تجھے سرے اب بھی اسی طرح ناخوش ہیں)
ناسیاسی منع کرے عنوان کرے تحت حضرت جنید بغدادی کا ایک واقعہ بیان کرتے ہیں .

﴿ نقل است ، کہ یکی از سید الطائفہ جنید قدس اللہ روحہ را پرسید ، کہ اگر کسی بگوید ، کہ ہمه حرکات و سکنات من از حق است ، چنانچہ حرکت آستین از دست یا حرکت برگ گاہ از باد ، تو چہ می گوئی ؟ فرمود ، اگر گویندہ مقید به احکام شریعت است ، موحدی است پاک ، و اگر باین سخن حیله لذت جوید ، ملحدی است بی پاک ﴾

(ترجمہ)

(روایت ہے کہ ایک شخص نے حضرت جنید بغدادی سے پوچھا کہ اگر کوئی شخص یہ کہیر کہ اس کی تمام حرکات و سکنات کا سرچشمہ ذات باری ہے، مثلاً آستین کی حرکت جو جنبش دست سے پیدا ہوتی ہے یا گھاس کے تنکر کی لرزش بھی جس کا سبب ہوا ہے۔ آپ اس بارے میں کیا کہتر ہیں؟ فرمایا: اگر ایسا شخص احکام شرع کا پابند ہے تو میری نگاہوں میں وہ موحد پاک باز ہے اور اگر وہ گفتگو میں لطف پیدا کرنے کیلئے فلسفہ بگھار رہا ہے تو ایسے شخص کو میں ملحد یہ باک کہونگا۔)

اب ایک واقعہ شبی بغدادی رحمہ اللہ کا بھی سن لیجئے:

«شبی رحمہ اللہ می گوید، کہ چون منصور حسین حلاج را آن واقعہ دست داد، مرا در آن شب خواب نہ برد، و مناجات کردم کہ خداوندا منصور دوست از دوستان تو بود، اورا بہ این خواری چون روا داشتی، آوازی شنیدم، کہ اورا برسریکی از اسرار خود مطلع ساختم، نتوانست او را نگاہ داشت، سزا نی خود یافت۔»

(ترجمہ)

(شبی رحمہ اللہ علیہ سے مذکور ہے، کہ جب منصور بن حسین حلاج کو وہ درد ناک واقعہ پیش آیا تو میں رات بھر نہ سو سکا۔ اور جناب باری میں معروف مناجات رہا، «بار الہا، منصور تو تیرا فدائی تھا، تو نے اسے کیوں رسوا کیا؟» ندا آئی ہم نے اسے اپنا ایک راز بتایا تھا، جسے وہ چھپا نہ سکا۔ یہی اس کی سزا تھی۔)

ان حکایات سے بہ آسانی اس امر کا اندازہ لگایا جا سکتا ہے، کہ فاضل مصنف نے انسانی فطرت کی اعجوبہ پسندی کے پیش نظر کتنا عمدہ انتخاب کیا ہے۔ چنانچہ ان حکایات کے ذکر سے جہاں موضوع کیوضاحت ہوتی ہے، وہاں کتاب کی دل چسپی اور افادت میں بھی کئی گنا اضافہ ہو جاتا

ہر - مصنف نے مختلف عنوانات کے تحت کم و بیش پونچ دو سو حکایات بیان کی ہیں ، جو حد درجہ دل چسپ اور سبق آموز ہیں ، اور چونکہ کتاب کا موضوع مذہب اور اخلاق ہر ، ظاہر ہے ، کہ ہر آدمی کو ان سے لگاؤ مشکل ہے لیکن ان دل چسپ حکایات کی وجہ سے موضوع کی یبوست کا احساس تک نہیں ہوتا ۔

اب ہم ملا صاحب کی اس تصنیف کی لفظی اور معنوی خوبیوں کے بارے میں ذرا تفضیل سے گفتگو کرتے ہیں ۔

ملا عبدالقادر اکبری عہد کے مشہور وقائع نویس اور بی لائگ سورخ ہیں ، وہ عمر بھر دربار سے منسلک رہے ، ہر چند اختلاف نظریات سے دلسون میں دوری پیدا ہو گئی تھی ۔ لیکن چونکہ بادشاہ ان کی علمی خدمات کا دل سے مدعا تھا ۔ اس لئے باوجود خواہش کے وہ دربار سے علیحدہ نہ ہو سکے ، جو اس امر کا بین ثبوت ہے ، کہ دوست ، دشمن کو ان کی قابلیت کا اعتراف تھا ۔ امولانا آزاد لکھتے ہیں :

« ان کے جواہر معانی ، صفائی بیان کے ورقوں میں جگمگانے ، فاضل مذکور میں بڑی خوبی یہ ہے ، کہ ہر شخص کے خصائص اور جزوی جزوی عادات اور اطوار کو سمجھتے ہیں ، اور اس خوبی سے بیان کرتے ہیں ، کہ جب پڑھو ، نیا لطف حاصل ہوتا ہے ، اصل بات یہ ہے ، کہ طرز تحریر کا بھی اک ذہب ہے یہ خوبی ان کے قلم میں خدا داد تھی ۔

(بیوٹ - یہ ٹکڑے متفرق مقامات سے لئے گئے ہیں)

سادہ گونی اور آسان نگاری کے وصف میں ملا عبدالقادر اپنے دو قابل احترام اور فاضل معاصرین علامہ ابو الفضل اور خواجہ نظام الدین احمد صاحب طبقات اکبری سے کسی لحاظ سے پیچھے نہیں ۔ بلکہ اگر غور سے دیکھا جائے ، تو ابو الفضل اپنی دقت پسندی اور مشکل نویسی کی وجہ

سرے ایک ہوا دکھائی دیتے ہیں ، بہتر معلوم ہوتا ہے۔ کہ آپ ان کے بارے میں مولانا آزاد کی رائے پڑھ لیں :

» شیخ انشا پردازی کا بادشاہ تھا۔ مضامین کا هجوم ، عبارت کا جوش و خروش ، لفظوں کی دھرم دھام ، کلمات متراوٹ کی بیہتاں ، ہر واقعہ کے ساتھ۔ اس کی دلیل و برهان ، کتنی کتنی کاف بیانیہ ، جملے معتبرضیں ، فقرے پر فقرہ چڑھتا چلا آتا ہے ، کہ کمان کیانی ہے ، کہ کھچتی ہی چلی جاتی ہے « (۲)

ظاہر ہے ، جو انشا ان خصوصیات کی حامی ہو گئی ، آپ اسے خاصر کی چیز تو کہہ سکتے ہیں ، جنسے ہر عالم و فاضل آدمی اپنے کتابخانے کی زینت خیال کریگا۔ لیکن عام پڑھ لکھ لوگوں کو اس کے نام سے وحشت ہو گئی ، اول تو کونی اس کے پاس بھی نہیں پہنچیگا ، اور اگر کسی نے جرأت کی بھی ، تو جلدھی اس بھاری پتھر کو چوم کر رکھ دیگا۔ انشائی ابو الفضل کو اٹھا کر دیکھئے ، الفاظ پرے باندھ چلے آ رہے ہیں ، استعارہ اور تشییہ کی وہ بھر مار ہے کہ آدمی اکتا جاتا ہے لیجنے ہم ذیل میں اکبر نامہ کی چند سطیریں بے غرض و ضاحت پیش کرتے ہیں :

» شهر یار معدلت دوست ، در حواشی دیپاں پور ، عبارت نشاء تجرد و تعلق را در نقاب شکار به تقدیم رسانیده ، صورت رابہ معنی مزاج یکتائی می بخشد ، و ظاہر را پایہ باطن میدهد۔ گلبانگ اعتدال ریبعی چہرہ افروز انبساط آمد ، نشاط را بارگاہ فراخ زدند و ہنگامہ بخشش رونق دیگر پذیرفت ، شب دو شنبہ فروغ افزائی نورستان ایزدی ، پر تو خرمی بہ حمل انداخت ، مناظر صورت را رنگ آمیزی مطالع انوار حقیقت در گرفت «

(ترجمہ)

(عدالت پسند بادشاہ نے تجرد (از خلق) اور تعلق (با الله) کی قلبی

کیفیت کو ظاہری لباس میں جلوہ گر کرنے کو نواح دیالپور میں شکار کھیلنے کی غرض سے نزول اجلال فرمایا ، اور صورت و معنی کو ملا کر یک جان کر دیا ، اور ظاہر کو لباس باطن عطا فرمایا - اس واقعہ پر موسم بھار کے اعتدال سے ، مسٹر کا چہرہ تمتما اٹھا ، اور خوشیوں کا خیمه اور زیادہ وسیع و عریض ہو گیا اور ہنگامہ جود و سخا کی رونق کتی گنا بڑھ گئی - سوموار کی رات کو خدائی چاندنی چوک کو رونق عطا کرنے والے چاند نے انبساط اور خوشی کے چہرے کو برج جمل میں داخل ہو کر جگما دیا - اور مناظر صورت کوانوار حقیقت کی رنگ آمیزی نے اپنی آغوش میں لے لیا (اس چیستان کا مطلب یہ ہے ، کہ ابتدائی موسم بھار میں بادشاہ شکار کھیلنے کو دیالپور کر نواح میں آیا اور یوں وہاں کے لیل و نہار کا رنگ و روپ تبدیل ہو گیا)

اس کے مقابلے میں ملا صاحب کی زیر بحث تصنیف اٹھا کر بڑھیئے ، نہ استعارہ نہ کنایہ ، نہ ابهام نہ اشکال ، گویا آپ اخبار بڑھ رہے ہیں ، کیا مجال جو طبیعت اکٹائی ، فاضل مصنف کی اس تصنیف میں ایک خوبی یہ بھی ہے ، کہ وہ خواص و عوام ہر دو طبقوں کے لئے یکسان مفید ہے ، اگر اول الذکر گروہ اس کے علمی مطالب سے افادہ حاصل کر سکتا ہے ، تو آخر الذکر جماعت کے لئے بھی اس کی دل چسپ حکایات میں استفادے کا اچھا خاصا مواد پایا جاتا ہے -

فاضل بدایونی کر دوسرے معاصر خواجہ نظام الدین احمد کے بارے میں مولانا آزاد دکھتر ہیں :

” عبارت صاف یہ تکلف ، یہ مبالغہ ، حالات کی تحقیق ، احوالات کی تدقیق ، اخبار کے فراہم کرنے میں بڑی کوشش اور دقت اٹھانا بڑی ۱۵ ان الفاظ کا ان سطور سے ، جو ہم پیشتر ملا صاحب کے بارے میں لکھ آئے ہیں ، مقابلہ کیجئے ، صاف معلوم ہوتا ہے ، کہ مولانا آزاد کے بھان اس

باب میں بداونی کا پلڑا کھیں بھاری ہے ، ہر چند مولانا ، ملا صاحب سے چندان خوش نہیں ، اور جہاں موقعہ پاتر ہے - مناسب اور معقول تنقید سے گریز نہیں کرتے ، لیکن مولانا کی انصاف پسندی ، سچ بات کھنہ سے بھی نہیں چوکتی . مولانا سر زیادہ کون جانتا ہے کہ بداونی فارسی زبان کے مسلم الثبوت انشا پرداز ہیں - وہ چھوٹے چھوٹے فقرود سے تیر و نشتر کا کام لیتے ہیں - انداز بیان ایسا دل کش ہے ، کہ بات کانوں کے راستے دل میں اتر جاتی ہے - سادگی اور روانی اس پایی کی ہے کہ مشکل سے مشکل مضمون کو آسان سے آسان الفاظ میں ادا کر کے اسے چار چاند لگا دیتے ہیں تناصح هندو مذهب دا اهم ستون ہے اس کے مطابق ، وہ قدامت عالم کے قائل ہیں - اور ان کا عقیدہ ہے ، کہ نروان پانی کے لئے انسان کو اعمال کے مطابق کثیر التعداد جسون بدلتا پڑتے ہیں - چنانچہ مہاتما بدھ کا قول ہے ، کہ وہ ایک ہزار سات سو جنم دیکھے چکر ہیں - ملا صاحب تناصح کے بارے میں لکھتے ہیں :

« گروہی علیحدہ از ملا حده اند که به تناصح قائل اند و میگویند کہ ہر کہ میرد روح او را به جسدی دیگر تعلق می گردد ، نزد ایشان ہر زادنی ، مسردنی و ہر مسردنی زادنی دیگر است ، و اینہا باز چند قسم اند ، قومی می گویند ، کہ اگر روح بعد از مفارقت بدن ، در بدن شریف دیگر حلول کرد وہم در دنیا بہ عیش و فراغت گذرایند بہشت او ، ہمیں جا است و اگر در بدن کثیف فرود آمد ، و به محنت و مشقت گرفتار شد بدوخ رفت

(ترجمہ)

« گمراہوں کا ایک گروہ تناصح کا قائل ہے ، کہتے ہیں - کہ جو آدمی مرتا ہے ، اس کی روح معاً دوسرے جسم میں داخل ہو جاتی ہے - ان کے خیال میں ہر موت نئی زندگی اور ہر زندگی نئی موت ہے - بھر ان کے کئی گروہ ہیں -

ایک گروہ کا خیال ہے کہ اگر روح جسم سے علیحدگی کرے بعد کسی اچھے جسم میں داخل ہوتی ہے اور دنیا میں عیش و عشرت سے زندگی گزارتی ہے تو یہی اس کی بہشت ہے - اور اگر کمتر درجے کے جسم میں داخل ہو جاتی ہے اور مصائب سے دوچار ہوتی ہے ، تو یہ اس کے لئے دوزخ ہو گی) - اسی عنوان کے تحت آگے چل کر لکھتے ہیں :

این جاشاید کسی را بے خاطر رسدا ، کہ بعضی اعیان از اہل عرفان نیز مثل آنچہ شاکمونی (ساکیہ مونی : بدھ کا لقب) گفته گفته اند : همچو سبزہ بارہا روئیدہ ام - نہ صدو هفتاد قالب دیدہ ام پس تفاوت میان دو سخن چہ باشد ؟ واژین جاست آنکہ گفت ، مذهبی نیست ، کہ تناسخ را در آن قلمی راسخ نیست ، جواب گویم ، کہ بزرگان اهل کشف و عیان بروز را قبائل اند نہ تناسخ ، و میان تناسخ و بروز فرقی است بارز ، چہ تناسخ آن است کہ روحی از بدن مردہ جدا شود ، و بی فاصلہ در بدن جنسی کہ مستعد حیات شدہ باشد در آید و قالب اول ضایع و مہمل مساند و این معاملہ نزد تناسخیہ به یک ساعت بقولی نمی کشد و بروز آن است کہ روح مکملی بہ روح کاملی تجلی کند ، چنانچہ مالک و متصرف و مدبیر بر در شهر وجود آن کامل ہمین مکمل شود بی آنکہ روح آن کامل از بدن مفارقت نماید ۔

(ترجمہ)

(یہاں یہ سوال پیدا ہوتا ہے - کہ اگر کوئی شخص کہیں ، کہ بعض بلند پایہ عارف مثلاً مہاتما بدھ بھی اس خیال کے موید ہیں اور کہتے ہیں : کہ میں سبزے کی طرح بارہا پیدا ہوا ہوں ، اور میں سات سو ستر جسموں میں رہ چکا ہوں ، تو دونوں گروہوں میں کیا فرق ہوا - اسی لئے لوگ کہتے ہیں ، کہ دنیا میں کوئی ایسا مذہب نہیں ، جس میں تناسخ موجود نہ ہو -

اس کا جواب یہ ہر ، کہ عارف اور بزرگان دین بروز کر قائل ہیں نہ کہ تناسخ کر اور دونوں میں واضح فرق ہر - تناسخ کرے معنی یہ ہیں کہ ایک روح ، کسی جسم سے علیحدہ ہو کر فوراً دوسرے جسم میں جو زندگی کر لئے آمادہ ہر داخل ہو جائے - اور پہلا جسم بیکار ہو جائے ، بروز کا مطلب یہ ہر ، کہ ایک مکمل روح ایک کامل روح میں جلوہ گر ہو جیسے کہ کسی شہر میں کوئی فاتح یا حاکم داخل ہو کر قابض ہو جاتا ہے - چنانچہ کامل آدمی کا وجود مکمل ہو جاتا ہے اور کامل آدمی کی روح بھی بدن سے علیحدہ نہیں ہوتی)

اس عبارت میں فاضل مصنف نے تناسخ اور بروز میں فرق بیان کیا ہے ، اول الذکر کا تعلق ہندوؤں کے عقائد سے اور دوم کا اسلامی تصوف سے ہے یہ وہی بروز ہے ، جس کا ذکر قادیانیوں کی کتابوں میں بہ کثرت ملتا ہے - جس کی آٹی میں مرزا تر قادیانی خود کو بروزی نسبی کہتے تھے ، جیسا کہ مذکورہ بالا عبارت سے معلوم ہوتا ہے ، بروز میں ایک آدمی کامل ہوتا ہے اور دوسرا مکمل ، اور چونکہ کامل آدمی کو مزید تکمیل کر لئے ایک تکمیل کتنہ کی ضرورت ہوتی ہے اس لئے بقول ملا عبدالقدار بدایونی :

بسیاری از اولیا در زمان حیات خود نیز برکاملان بروز کردہ اند و این بدان ماند ، کہ نور چراغ ضعیف در پرتو چراغ قوی مغلوب شود ، بی آنکہ معدوم گردد و ازین جملہ اند میر سید محمود نور بخش بدخشی و امیر سید محمود جونپوری ”

(ترجمہ)

(کتنی ایسی اولیا ہو گذرے ہیں ، جو اپنی زندگی کر دوران میں ، کامل لوگوں کے اندر داخل ہو گئے۔ اس کی مثال ایسی ہے ، جیسا کہ مدهم دیوبنی کی روشنی زیادہ روشنی میں گم ہو جاتی ہے - مثلاً سید محمود نور بخش بدخشی اور سید محمود جونپوری اسی گروہ سے تھے)

یہی صورت حال کشف قبور کی ہر ، اس سر مراد یہ ہر ، کہ بعض خدا رسیدہ لوگ جب بے صدق و اخلاص کسی میت کی قبر کی طرف متوجہ ہوتے ہیں ، تو وہ میت جس حالت میں بھی ہوتی ہر اس صاحب دل آدمی کو اس کا علم ہو جاتا ہر ، ملا صاحب لکھتے ہیں ۳

» کشف قبور عبارت از ہمین است ، کہ بعد ازان کہ کسی متوجہ قبر میت شد ، و توجہ تمام بے صدق و اخلاص بجانب او گماشت ، ومطلقاً خود را از خود خالی ساخت ، در آن زمان هرچہ در خاطر او از احوال میت خطور کند و بر دل نشیند ، کشف است « (کشف قبور کا یہی مطلب ہے ، کہ کونی عارف کسی قبر کی طرف متوجہ ہوتا ہے ، اور صدق و اخلاص سر اسر اپنی توجہ کا مرکز بناتا ہے ، اور یون اپنی ذات کو بھول جاتا ہے - اس حالت میں ، جو کچھ بھی اس کر دل میں اس مردے کے بارے میں وارد ہوتا ہے ، اسر کشف قبور کہتے ہیں)۔

ان مثالوں سر واضح ہوتا ہے ، کہ فاضل مصنف کو فارسی زبان پر زبردست عبور حاصل ہے ، اور وہ مشکل سر مشکل مضمون کو سادہ اور عام فہم الفاظ میں ادا کرنے پر پوری مہارت رکھتے ہیں - چنانچہ یہ ساری کتاب تقریباً اسی انداز میں لکھتی ہے ، لیکن اس سر یہ نہ سمجھہ لیا جائے ، کہ مرصع اور مقفی زبان لکھنے سر عاجز تھے ، اس کتاب میں بھی کئی ایسے مقام ہیں ، جہاں ملا صاحب نے راهوار قلم کی جولانیاں دکھائی ہیں ، چنانچہ خاتم میں لکھتے ہیں :

» آورده اند ، کہ درباغی بلبلی برشاخ درختی آشیانہ داشت اتفاقاً موری ضعیف در زیر آن درخت وطن ساخته ، واژبر چند روزہ مقام ومسکنی پرداخته ، بلبل شب و روز گرد گلستان در پرواز آمدہ و بربط نغمات دل فریب درساز آورده - مسور به الفصال لیل و نہار مشغول گشته و هزار دستان در چمن باع بہ آواز خوش غمرہ شدہ - بلبل

باگل رمزی می گفت ، و باد صبا درمیانه غمزی می کرد - چون آن مور
ضعیف ناز گل و نیاز بلبل مشاهده می کرد ، بزبان می گفت ،
ازین قیل و قال چه کشاید کار در وقت دیگر پدید آید ، چون فصل
بهار برفت و موسوم خزان در آمد - ناگاه باد خزان وزیدن گرفت و
برگ درختان پریدن ، چنان را برگ زردشد ، و نفس هوا سردگشت - از
کله ابر درمی ریخت . واژ هوا کا فور می بیخت - ناگاه بلبل درباغ آمد
نه رنگ گل دید ، نه بوئی سنبل شمید »

(کہتے ہیں ، کہ ایک باغ میں درخت کی ایک شاخ میں بلبل کا
گھونسلہ تھا - اتفاقاً ایک چیوتی نے بھی اس کی جڑ میں بل بنا رکھا تھا -
اور چند روز کے لئے وہاں سکونت کر لی - بلبل رات دن باغ میں اڑتا پھرتا
اور گانج بجانج میں مصروف رہتا ، اسی طرح چیوتی بھی شب و روز اپنے
کام میں مشغول رہتی - بلبل صحن باغ میں گا گا کر خود کو مہنمک رکھتا ،
پولوں پر بیٹھے کر ان سے راز و نیاز کرتا - اس پر باد صبا کو چغل خوری
کا موقعہ مل جاتا - جب چیوتی گل و بلبل کے راز و نیاز کا مشاهده کرتی تو
وہ زبان حال سے کہتی کہ اس قیل و قال کا مآل جلد ہی ظاہر
ہو جائیگا - جب موسوم بهار ختم ہو گیا ، اور پت جڑ کے دن آگئے - تو
باد خزان کے چلنے سے درختوں کے پتے گزرنے لگ گئے - چنان کے پتے
بھی زرد پڑ گئے اور ہوا کے جھونکے ثہنڈے ہو گئے ، بادل سے برف کے
گالی برسنے لگے ، اور ہوانے کافور بکھیرنا شروع کی - ناگاه بلبل باغ میں
آیا تو نہ پہلوں میں رنگ باقی تھا اور نہ سنبل میں خوشبو تھی)
مولانا آزاد ، دربار اکبری میں لکھتے ہیں - کہ جب ابو الفضل اکبر نامہ
کی تحریر میں مصروف تھے ، اراکین سلطنت میں سے کسی نے ملا
صاحب سے کہا ، آج کل اکبر نامہ کی تحریر کی دھوم مجی ہے ، آپ بھی
اہل قلم ہیں - اکبر نامہ کی طرز میں طبع آزمائی کیجئے ، تاکہ لوگوں کو

معلوم هو۔ که اس میدان میں بھی آپ کا قلم کند نہیں، ملا صاحب کب چوکنے والی تھی، غنچہ سر قلعدان منگوایا، اور لکھنئی بیٹھے گئی، آئیجے یہ نقشہ آپ بھی دیکھ لیں :

« درین سال تعمیر شہر نگر چین واقع شد۔ وسطری چند کہ یکی از اعیان دولت در وقت تالیف اکبر نامہ بہ فقیر فرمودہ بود، کہ درین باب بنولیسید آن را بہ جنس ایراد می نماید۔ چون مهندس کارخانہ ابداع، اندیشه بلند شهر یار کامگار را کہ معمار معمورہ گیتی خصوصاً بنائی مقصوروہ هند است۔ از آغاز فطرت اختراع آئین ایجاد فرمودہ۔ ہر سر منزلی و ہر گل زمینی را کہ ہوتی آن معتدل و فضائی آن فسخ آیش گوارا و سوادش مسطح باشد تعمیر بخشیدہ، محل نزول اجلال مواکب اقبال سازد، چہ اختیار اماکن منزہ و مساقن طبیہ، بہر ابقائی صحت بدنی و اجتماعی اعتدال مزاج انسانی اذ جملہ ضروریہ است »

(ترجمہ)

(اس سال نگرچین نامی شہر کی تعمیر شروع ہوئی، اور وہ چند سطحی جو اعیان دولت میں سر ایک عہدہ دار کی فرمانش کر جواب میں، جو انہوں نے اکبر نامہ کی تالیف کر موقعہ پر مجھے سر کی تھی اور جو میں نے (اکبر نامہ کر تتبیع میں) تحریر کی تھیں، بجنہse درج کرتا ہوں : جب کارخانہ ایجاد کر ریاضی دان نے، شہر یار کامران کی فکر بلند کو (جو اس معمورہ عالم، اور بالخصوص سر زمین ہند کو آباد کرنے والا ہے) ابتدائی آفرینش ہی سے جدت پسند اور اختراع کتناہے بنایا ہے، اس لئے ہر ایسے مقام اور ہر سر سبز خطہ زمین کو جس کی آب و ہوا معتدل اور جس کی فضا کشادہ اور فرح بخشن ہے جس کی آس پاس کی زمین ہموار، وہاں عمارتیں کھڑی کر دی ہیں، تاکہ بادشاہ اسے اپنی

تشریف آوری اور اپنے کو کبھی اقبال کر آئے سے مشرف کرے۔ کیونکہ بدنی صحت اور اعتدال مزاج کی حفاظت کر لئے صاف ستھرے مکانات اور پاکیزہ قیام گاہیں، ضروری اور اہم امور میں شامل ہیں۔

اصل اور نقل کا فرق واضح ہے، بلاشبہ اکبر نامہ کی تحریر کا مقام کھیں بلند ہے۔ لیکن ان سطور کے نقل کرنے سے ہمارا مقصد موازنہ نہیں۔ بلکہ یہ دکھانا ہے۔ کہ ملا صاحب، اکبر نامہ کی سی مرصع نشر لکھنے پر بھی قادر تھے، اس کی مثال بالکل ایسی ہے، جیسا کہ ابو الفضل سادہ نثر لکھنا چاہیں تو آپ دیکھیں گے، کہ وہ بھی اپنا معیار فضیلت قائم نہ رکھے سکیں گے، و لکل وجہہ ہو مولیہا۔

یہاں اس امر کا ذکر یعنی محل نہ ہو گا، کہ ملا بدایونی کی شہرت کا تمام تر مدار ان کی شہرہ آفاق کتاب منتخب التوریخ پر ہے، جو بڑی نقطیع کی تین جلدیوں میں بارہا چھپ چکی ہے، اور جو اپنے عہد کی بہترین تصانیف میں شمار ہوتی ہے۔ ہم نے اس مضمون میں ان کی اس تصنیف کا اس لئے ذکر نہیں کیا، کہ ملا صاحب کی وہ کوشش، اپنی فصاحت و بلاغت اور مطالب عالیہ کی بنا پر اس امر کی مستحق ہے، کہ اس کے ادبی محاسن اور مندرجات پر بالتفصیل علیحدہ بحث کی جائے۔

اس کتاب کی اشاعت کا سہرا اکیڈمی ادبیات پاکستان، کلب روڈ لاہور کے سر ہے۔ اس وقت تک یہ ادارہ کسی ویشن اڑھائی درجن کتابیں شائع کر چکا ہے۔ جن میں اس کتاب کے علاوہ بعض ایسی بیش بہا کتب بھی شامل ہیں۔ جن کی اشاعت سے پاکستانی فارسی ادب میں بیش بہا اضافہ ہوا ہے (۶)۔



حوالہ جات

- (۱) دربار اکبری ، مطبوعہ لاہور ، ۱۹۷۲ ، صفحہ ۳۲۰
- (۲) انشائی فیضی بے حوالہ دربار اکبری ، صفحہ ۳۵۵
- (۳) دربار اکبری صفحہ ۳۵۳ .
- (۴) دربار اکبری ، صفحہ ۳۹۵ .
- (۵) دربار اکبری ، صفحہ ۸۳۱
- (۶) نجات الرشید سازہ پانسو صفحات بر مشتمل ہے ، جسے ڈاکٹر معین الحق صاحب نے مرتب کر کر نہایت مفید حواشی لکھئی ہیں - آخر میں رجال ، اماکن اور کتب کی فہرست ہے جس سے کتاب کی قدر و قیمت میں کتنی اضافہ ہو گیا ہے - کتاب کی قیمت چوبیس روپی ہے ، جو ادارے کے دفتر سے مل سکتی ہے -